

Напярэдадні Міжнароднага дня роднай мовы супрацоўнікі Кобрынскай цэнтральнай раённай бібліятэкі сумесна з кінатэатрам “Вясёлка” ў Астроміцкай СШ арганізавалі выступленне ЛПГ “Рытм” – “У мовы роднай – роднае карэнне”.

Мерапрыемства накіравана на папулярызацыю беларускай мовы, выхаванне ў падлеткаў павагі і любові да роднага слова, цікавасці да твораў беларускіх пісьменнікаў. Супрацоўнікі бібліятэкі падрыхтавалі расказ пра гісторыю свята, чыталі вершы беларускіх паэтаў. Вучні прынялі ўдзел у інтэлектуальнай гульні “Моўныя скарбы роднага краю”. Завяршылася мерапрыемства праглядам фільмаў “Размова пра мову” і “Якія сны сніць мядзведзь”.











